

በምድርም ቀድሞ በአብርሃም ዘመን ከሆነው ራብ በላይ ራብ ሆነ፤ ይስሐቅም ወደ ፍልስጥኤም ንጉሥ ወደ አቢሜሌክ ወደ ጌራራ ሄደ።

2 ፤ እግዚአብሔር ተገለጠለት፤ እንዲህም አለው። ወደ ግብፅ አትውረድ፤ እኔ በምልህ ምድር ተቀመጥ እንጂ።

3 ፤ በዚህች ምድር ተቀመጥ፤ ከአንተ ጋርም አሆናለሁ፤ እባርክሃለሁም፤ እነዚህን ምድሮች ሁሉ ለአንተም ለዘርህም እሰጣለሁና፤ ለአባትህ ለአብርሃም የማልሁለትንም መሐላ አጸናለሁ።

4 ፤ ዘርህንም እንደ ሰማይ ከዋክብት አበዛለሁ፤ እነዚህንም ምድሮች ሁሉ ለዘርህ እሰጣለሁ፤ የምድርም አህዛብ ሁሉ በዘርህ ይባረካሉ፤

5 ፤ አብርሃም ቃሌን ሰምቶአልና፤ ፍርዴን ትእዛዜን ሥርዓቴን ሕጌንም ጠብቆአልና።

6 ፤ ይስሐቅም በጌራራ ተቀመጠ።

7 ፤ የዚያም ስፍራ ሰዎች ስለ ሚስቱ ጠየቁት፤ እርሱም። እኀቴ ናት አለ፤ የዚህ ስፍራ ሰዎች ለርብቃ ሲሉ እንዳይገድሉኝ ብሎ ሚስቱ ናት ማለትን ፈርቶአልና፤ እርሱም ውብ ነበረችና።

8 ፤ በዚያም ብዙ ቀን ከተቀመጠ በኋላ የፍልስጥኤም ንጉሥ አቢሜሌክ በመስኮት ሆኖ ጎበኘ፤ ይስሐቅም ሚስቱን ርብቃን ሲዳራት አየ።

9 ፤ አቢሜሌክም ይስሐቅን ጠራ፤ እንዲህም አለው። እነሆ ሚስትህ ናት፤ እንዴትስ እርሰዋን። እኀቴ ናት አልህ? ይስሐቅም። በእርሰዋ ምክንያት እንዳልሞት ብዬ ነው አለው።

10 ፤ አቢሜሌክም አለ። ይህ ያደረግህበትን ምንድር ነው? ከሕዝብ አንዱ ከሚስትህ ጋር ሊተኛ ጥቂት በቀረው ነበር፤ ኃጢአትንም ልታመጣብን ነበር።

11 ፤ አቢሜሌክም ሕዝቡን ሁሉ። ይህን ሰው ሚስቱንም የሚነካ ሞትን ይሙት ብሎ አዘዘ።

12 ፤ ይስሐቅም በዚያች ምድር ዘርን ዘራ፤ በዚያች ዓመትም መቶ እጥፍ አገኘ፤ እግዚአብሔርም ባረከው።

13 ፤ ባለ ጠጋ ሰውም ሆነ፤ እጅግ እስኪበልጥ ድረስም እየጨመረ ይበዛ ነበር፤

14 ፤ የበግና የላም ከብትም ሎሌዎችም እጅግ በዙለት፤ የፍልስጥኤም ሰዎች ቀኑበት።

15 ፤ በአባቱ በአብርሃም ዘመን የአባቱ ሎሌዎች የማሰላቸውን ጉድጓዶች ሁሉ የፍልስጥኤም ሰዎች ደፈኑአቸው አፈርንም ሞሉባቸው።

16 ፤ አቢሜሌክም ይስሐቅን። ከእኛ ተለይተህ ሂድ፤ ከእኛ ይልቅ እጅግ በርትተሃልና አለው።

17 ፤ ይስሐቅም ከዚያ ሄደ፤ በጌራራም ሸለቆ ሰፍሮ በዚያ ተቀመጠ።

18 ፤ ይስሐቅም በአባቱ በአብርሃም ዘመን ቁፍረዋቸው የነበሩትን የውኃ ጉድጓዶች ደግሞ አስቆፈረ፤ አብርሃም ከሞተ በኋላ የፍልስጥኤም ሰዎች ደፍነዋቸው ነበሩና፤ አባቱም ይጠራቸው በነበረው ስም ጠራቸው።

19 ፤ የይስሐቅ ሎሌዎችም በሸለቆው ውስጥ ቆፈሩ፤ በዚያም የሚመነጭ የውኃ ጉድጓድ አገኙ።

20 ፤ የጌራራ አገር እረኞች ከይስሐቅ እረኞች ጋር። ውኃው የእኛ ነው ሲሉ ተከራከሩ፤ የዚያችንም ጉድጓድ ስም ኤሴቅ ብሎ ጠራት፤ ለእርሰዋ ሲሉ ተጣልተዋልና።

21 ፤ ሌላ ጉድጓድም ማሱ፤ ስለ እርሰዋም ደግሞ ተጣሉ፤ ስምዋንም ስጥና ብሎ ጠራት ።

22 ፤ ከዚያም እልፍ ብሎ ሌላ ጉድጓድ አስቆፈረ፤ ስለ እርሰዋም አልተጣሉም፤ ስምዋንም ርኅቦት ብሎ ጠራት እንዲህ ሲል። አሁን እግዚአብሔር አሰፋልን፤ በምድርም እንበዛለን።

23 ፤

24 ፤ ከዚያም ወደ ቤርሳቤህ ወጣ። በዚያችም ሌሊት እግዚአብሔር ተገለጠለት፤ እንዲህም አለው። እኔ የአባትህ የአብርሃም አምላክ ነኝ፤ አትፍራ፤ እኔ ከአንተ ጋር ነኝና፤ እባርክሃለሁ፤ ስለ ባሪያዬ ስለ አብርሃም ዘርህን አበዛለሁ።

25 ፤ በዚያም መሠዊያን ሠራ የእግዚአብሔርንም ስም ጠራ፤ በዚያም ድንኳን ተከለ፤ የይስሐቅም ሎሌዎች በዚያ ጉድጓድ ማሱ።

26 ፤ አቢሜሌክና የሙሽራው ወዳጅ አኮዘት የሠራዊቱም አለቃ ፊኮል ከጌራራ ወደ እርሱ ሄዱ።

27 ፤ ይስሐቅም። ለምን ወደ እኔ መጣችሁ? እናንተ ጠልታችሁኛል፤ ከእናንተም ለይታችሁ አሳድዳችሁኛል አላቸው።

28 ፤

29 ፤ እነርሱም አሉት። እግዚአብሔር ከአንተ ጋር እንዳለ በእርግጥ አየን፤ ስለዚህም። በእኛና በአንተ መካከል መሐላ ይሁን፤ እኛ አንተን እንዳልነካንህ፤ በጎነትንም ብቻ እንዳሳየንህ፤ በደኅናም እንደ ሰደድንህ፤ አንተም ከፉ እንዳትሠራበን ቃል ኪዳን ከአንተ ጋር እናድርግ አልን፤ አንተ አሁን ከእግዚአብሔር ዘንድ የተባረከህ ነህ።

30 ፤ ይስሐቅም ማዕድ አቀረበላቸው፤ በሉም ጠጡም።

31 ፤ ማልደውም ተነሡ፤ እርስ በርሳቸውም ተማማሉ፤ ይስሐቅም አሰናበታቸው፤ ከእርሱም ወጥተው በደንና ሄዱ።

32 ፤ በዚያም ቀን የይስሐቅ ሎሌዎች መጡ፤ ስለቆፈሩአትም ጉድጓድ። ውኃ አገኘን ብለው ነገሩት።

33 ፤ ስምዋንም ሳቤህ ብሎ ጠራት፤ ስለዚህም የከተማይቱ ስም እስከ ዛሬ ድረስ ቤርሳቤህ ነው።

34 ፤ ዔሳውም አርባ ዓመት ሲሆነው የኬጢያዊ የብኤሪን ልጅ የዲትን፤ የኬጢያዊ የኤሎንን ልጅ ቤሴምትንም ሚስቶች አድርጎ አገባ፤

35 ፤ እነርሱም የይስሐቅንና የርብቃን ልብ ያሳዘኑ ነበር።